

τὸ πλάσμα 'πότ', ἔλεγεν ὦ Φυλλίδα, τηνικαῦτα μετ-  
 B επέμψαντο δεσμώτην οἱ πολέμαρχοι; πότε δὲ διὰ σοῦ; τί  
 δὲ κομίζεις παράσημον; \*\*\* ἅμα δὲ τῷ λόγῳ ξυστὸν  
 ἵππικὸν ἔχων διῆκε τῶν πλευρῶν καὶ κατέβαλε πονηρὸν  
 5 ἄνθρωπον, ᾧ καὶ μεθ' ἡμέραν ἐπενέβησαν καὶ προσέπτυσ-  
 σαν οὐκ ὀλίγαι γυναῖκες. ἡμεῖς δὲ τὰς θύρας τῆς εἰρκτῆς  
 κατασχίσαντες ἐκαλοῦμεν ὀνομαστί πρῶτον μὲν τὸν Ἀμ-  
 φίθειον, εἶτα τῶν ἄλλων πρὸς ὃν ἕκαστος ἐπιτηδεῖως  
 εἶχεν· οἱ δὲ τὴν φωνὴν γνωρίζοντες ἀνεπήδων ἐκ τῶν χα-  
 10 μευνῶν ἄσμενοι τὰς ἀλύσεις ἐφέλκοντες, οἱ δὲ τοὺς πόδας  
 ἐν τῷ ξύλῳ δεδεμένοι τὰς χεῖρας ὀρέγοντες ἐβόων δεό-  
 μενοι μὴ ἀπολειφθῆναι. λυομένων δὲ τούτων ἤδη πολλοὶ  
 C προσεφέροντο τῶν ἐγγύς οἰκούντων αἰσθανόμενοι τὰ  
 πραττόμενα καὶ χαίροντες. αἱ δὲ γυναῖκες, ὡς ἐκάστη  
 15 περὶ τοῦ προσήκοντος ἤκουσεν, οὐκ ἐμμένουσαι τοῖς Βοιω-  
 τῶν ἔθεσιν ἐξέτρεχον πρὸς ἀλλήλας καὶ διεπνυθάνοντο  
 παρὰ τῶν ἀπαντώντων, αἱ δ' ἀνευροῦσαι πατέρας ἢ ἀνδρας  
 αὐτῶν ἠκολούθουν, οὐδεὶς δ' ἐκώλυε· ῥοπή γὰρ ἦν μεγάλη  
 πρὸς τοὺς ἐντυγχάνοντας ὁ παρ' αὐτῶν ἔλεος καὶ δάκρυα  
 20 καὶ δεήσεις σωφρόνων γυναικῶν.

34. Ἐν δὲ τούτῳ τῶν πραγμάτων ὄντων πυθόμενος  
 τὸν Ἐπαμεινώνδαν ἐγὼ καὶ τὸν Γοργίδα ἤδη μετὰ τῶν  
 D φίλων συναθροίζεσθαι περὶ τὸ τῆς Ἀθηναῖς ἱερὸν ἐπορευό-  
 μην πρὸς αὐτούς, ἤκον δὲ πολλοὶ καὶ ἀγαθοὶ τῶν πολιτῶν  
 25 ὁμοῦ καὶ συνέρρεον ἀεὶ πλείονες. ὡς δ' ἀπήγγειλα καθ'  
 ἕκαστον αὐτοῖς τὰ πεπραγμένα καὶ παρεκάλουν βοηθεῖν  
 ἐλθόντας εἰς τὴν ἀγοράν, ἅμα πάντες εὐθύς ἐπὶ τὴν ἐλευ-  
 θερίαν ἐκήρυττον τοὺς πολίτας. τοῖς δὲ τότε ὄχλοις τῶν  
 συνισταμένων ὄπλα παρεῖχον αἱ τε στοαὶ πλήρεις οὔσαι